



L-Għaqda tal-Knisja Parrokjali mad-Dar Imqaddsa ta' Loreto

Dun Karm Cassar

F'Għawdex għandna xi knejjes aggregati spiritwalment ma' knejjes ta' titlu pontifiċju, bħalma hija l-Bażilika tal-Patroċinju fl-Għasri, il-Bażilika ta' San Ġorġ fir-Rabat, u issa wkoll il-Bażilika ta' San Pietru Pawl tan-Nadur.

Ftit forsi huma dawk li jafu li ż-żewġ knejjes parrokjali ta' Għajnsielem huma amalgamati spiritwalment mad-dar imqaddsa ta' Loreto li tinsab meqjuma b'għożża kbira ġo Bażilika Pontifiċja – Dik ta' Loreto fl-Italja.

Sa mill-1921, fuq talba li għamel il-qatt minsi kappillan Dun Franġisk Mizzi, il-Knisja Parrokjali ta' Għajnsielem giet aggregata (adjicimus et aggreqamus) mad-dar imqaddsa Lawretana tal-Belt ta' Loreto.

Id-dar imqaddsa hi Santwarju Pontifiċju amministrata minn Delegat Pontifiċju u Arcisqof ta' Loreto. Anness mal-Bażilika Lawretana jinsab il-'Palazz Appostoliku' u l-knisja parrokjali tagħna tgawdi minn dawk il-privileġġi spiritwali li jintrebħu fid-dar Imqaddsa, Indulgenzi Plenarji fi granet determinanti u taht is-soliti kondizzjonijiet mitlubawli huma applikabbli għall-erwieh tal-purgatorju.

Fis-sangristija tal-knisja l-qadima tinsab diploma kbira u sabiħa iffirmata mill-Eminenza tiegħu l-Presb Kardinal Sbarretti li gġib

id-data ta' 10-12-MCMXX.

L-Indulgenza plenarja tintrebaħ fit-twelid tal-Mulej, fit-twelid tal-Verġni Marija, fil-Kuncizzjoni, fit-thabbira tal-Mulej u fl-10 ta' Diċembru.

Hi hasra li mal-mewt tal-Kappillan Mizzi ma baqgħux jithabbru minn fuq l-artal il-granet li fihom jistgħu jintrebħu l-indulgenzi plenarji li kienu granet li fihom mal-antiporta tal-knisja l-Qadima konna naraw imwahnla tabella bil-kliem 'Indulgenza Plenarja' haġa li illum faċli tista' tiġi avzata wisq tajjeb permezz tal-Bullettin parrokjali li jasilna fid-djar tagħna kull ġimgħa.

Inzid ngħid li fuq talba li saret fi żmien l-arċipriet Zerafa fl-10 ta' Settembru 1991, l-istess privileġġi ġew estiżi anke għall-knisja l-Ġdida.

Bit-tama li ssir xi haġa għall-ġid spiritwali ta' ruhna u għas-suffraġju tal-erwieh qed nikteb dan l-artiklu.

